

சத்தியவேத பாதுகாவலன்

“கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்”

74-ம் புத்தகம் 23-ம் இல. யாழ்ப்பாணம் 1949-ம் ஆண்டு ஆனி மாதம் 16-ந் திகதி வியாழக்கிழமை—பிரதி சதம் 10

என் மாமிசம் மெய்யாகவே போசனமும், என் இரத்தம் மெய்யாகவே பானமுமாயிருக்கிறது. என் மாமிசத்தைப் புசித்து, என் இரத்தத்தைப் பானம் பண்ணுகிறவன் என்னில் வசிக்கிறான்; நானும் அவனில் வசிக்கிறேன். சீவியராகிய பிதா என்னை அனுப்பினது போலவும், நான் பிதாவினால் சீவிக்கிறது போலவும் என்னைப் புசிக்கிறவனும் என்னால் சீவிப்பான். பரலோகத்திலிருந்து இறங்கின அப்பம் இதுவே. இது உங்கள் பிதாக்கள் பன்னுவைப் புசித்ததுபோல் அல்ல; அவர்கள் மரித்தார்களே; இந்த அப்பத்தைப் புசிக்கிறவன் என்றென்றைக்கும் பிழைப்பான்.

யேசுநாயகசுவாமி

நற்கருணை நாதர் பேரில் பஞ்சகம்

தேவாரம்

1. அருவாகி உருவாகி அமல னாகி
ஆதியந்த மற்ற பரம்பொருளு மாகித்
திருவாகித் திருமறையின் குருவாகித் திகழ்ந்திடு
நந்திரி யேக சதனு மாகி
மருள்உற்று இருள்கொண்ட மனுக்குலத்தை ஈடேற்ற
மானிலத்தே மனுமகனாய் வந்து தோன்றி
மருள்நீக்கி அருள்தந்து எனையாண்ட என்னன்பே!
நற்கருணை நாதனே! யேசுநாயகனே!
2. குற்றமே பெரிது உடையேன்; குவலையத்தே
வாழ்கின்றேன்; நற்குண மொன்று மில்லென்
அற்பமும் ஞானமற்றேன்; அருளுமோ சற்றுமில்லென்;
அலைகின்றேன் அவனியிலே ஆண்டியானேன்
பொற்புடைத் திருப்பாதம் போற்றி நித்தம்
யான்உய்ய அப்பனே உன்னை அடைந்தேன்
அற்புதனே! ஆரமுதே! அருள்பொழிவாய் என் அன்பே!
நற்கருணை நாதனே! யேசுநாயகனே!
3. நாயினும் கடையனேன் நன்மையோ சற்றுமில்லென்
நோயினால் வருந்துகின்றேன் நிற்பதம் நோக்கிலேனே
தாயிலாப் பிள்ளை போல் தவிக்கின்றேனே
தனியேயைத் தயங்கு கின்றேன் தரணியிலே
தியினில் மெழுகுபோலே தீமையை நினைத்துநிதம்
உருகினேன் உளம்வெம்பி உன்னையே உன்னியுன்னிப்
பாவியேன் படுந்துயரம் பாராயோ? என் அன்பே!
நற்கருணை நாதனே! யேசுநாயகனே!
4. உள்ளத்தே உண்மை ஒளிஉண் டாகி
உலகத்தே உமைப்பிரி யாதெந் நாளும்
வெள்ளம்போல் அன்புளத்தில் பெருக்குற்று வீறுகொண்டு
மல்லல்மா ஞாலத்தில் மதிக்கெட்டு மயல்கொளாது
கள்ளமும் கபடமும் கனத்தபெரும் பவமும்நீக்கி
வெள்ளிய மனத்தனாய் விமலனுடன் ஒன்றித்து
உள்ளினைக் கண்டடைய ஒன்றிடுவாய் என் அன்பே!
நற்கருணை நாதனே! யேசுநாயகனே!
5. மன்னும் உனதுடலை மாநிலத்தார் உண்டாய்
மாவிவறு அப்பமதில் மாண்புடனே மறைந்தாய்நீ
அன்னைநீ அப்பநீ அன்பநீ ஆண்டாய்நீ
என்உயிரும் என்உடலும் என்உற்ற ரும்நீ
உன்னை ஒழிய ஒருவரையும் பின்செல் லேனே
நின்கருணை தந்தெனக்கு நித்யவாழ் வருளுவாயே
கன்னிமரி அன்னைதரு காருண்யா! என் அன்பே!
நற்கருணை நாதனே! யேசுநாயகனே!

—அலோய்

உனக்குத்தான் உற்றுப்படி

உன் மனச்சாட்சி பரிசுத்தமாகவும், உன்சீரணசக்தி கூர்மையாகவும், உன்சினேகிதர்கள் நம்பத்தக்கவர்களாகவுமிருந்தால் உன்னைவிட லட்சாதிபதி உலகத்தில் யாருண்டு?

தன்னுடைய கஷ்டத்தைக் கவனிக்காமல் மற்றவர்களுடைய உரிமையையே கவனிப்பவன் உத்தம கிறிஸ்தவனாவான்.

வைரக்கல்லைத் தேய்த்தால்தான் பளபளக்கும். ஆத்தமத்தையும் சரீரத்தையும் அடக்கி ஒடுக்கிச்சீவித்தால்தான் உன்னிடத்தில் சோதிப்பிரகாசமுண்டாகும்.

களங்கமற நினைப்பதும், நினைத்ததைக் களங்கமறப் பேசுவதும், பேசுவதைப் பிழையறச் செய்து முடிப்பதும் தான் நல்ல கிறிஸ்துவனின் சீவியலட்சணமாகும்.

பரம மன்னு

[லவுடானியோன் எனும் உரைக் கீதத்திலிருந்தேக்கப்பட்டது]

சீயோனே உன்மீட்பரான
தேவராச மேய்ப்பர்தம்மை
வாயாரப் புகழ்ந்திடாய்.
* * *
ஏலுமட்டும் கீதம் பாடாய்
எவ்வளவு போற்றினாலும்,
மேலதாம் அவர் புகழ்.
* * *
ஆனந்த மகிழ்ச்சியோடு
ஆர்ப்பரித்துத் தோத்திரித்து
கானம் பாடும் நாளிதே:
* * *
பழைய ஏற்பாட்டின் பாஸ்கா
கழியப் புதூசாவின்
பாஸ்கா இது வந்ததே.
* * *
சென்னைக் கொலுவிற கிறிஸ்து
செய்ததை நினைந்து இதைச்
சொன்னாரே நடத்திட
* * *
அப்பம் மாம்சமாகுமென்றும்
ஆனரசம் ரத்தமென்றும்
செப்புமே நல்ஆகமம்.
* * *
மாம்சம் ஊண், ரத்தம்பானம்;
வகை பிரண்டிலும் கர்த்தர்
தாம் முழுதும் தங்குவார்.
நற்கருணை பிட்டும்போது
அற்ப துண்டிலேயும் முழு
ஆண்டவருமே யுண்டென்று
ஐயமின்றி நம்புவாய்.
* * *
சுத்தமுள்ளோருக்கு வாழ்வு;
துட்டருக்கித்தால்தர்ச்சாவ
வித்தியாசமெத்தனை!
* * *
சம்மனசானோரின் அப்பம்
எம்முண வாயிறே இதோ!
உண்மை மக்களுக்கே தந்த
உள்ள நற்போசனமே.
* * *
முன் ஈசாக்குவின் பலியும்
பின் பாஸ்காவின் புருவையும்;

மன்னுவும் இதற்கு மேலோன்
வைத்த முற்குறிகளே.
* * *
நல்மேய்ப்போரே, எம்உணவே
மன்னுயிர்க் கிரங்குந்தேவே
இன்னலின்றி எம்மை மேய்த்து
உன்னதவாழ்வை எமக்கு
ஓர்நாள் அளித்திடுவீர்.
* * *
யாவும் அறிவீர் செய்வீர் நீர்
பூவில் எம்மை மேய்த்தோர்
பந்தி
மேவியுண்ணு வித்தல்போல
சீவியர் கூட்டத்திலேயும்
சேர்க்கத்தயவாகுவீர் ஆமென்.
—அல்லேலூயா

பழமொழி

சர்வப்பிரசங்கி ஆகமம்
முடனும் ஞானியும்
தேவபயத்தின்பலன் ஞானமும் அறி
வுமாம்.
* * *
நன்மையான காரியத்தில் ஞானத்
தை நாடாதவன் ஒருபோதும் ஞானி
யாகான்.
* * *
முடனின் இருதயம் ஓட்டைப்
பாணக்குச் சமானம்; ஞானம் அதில்
நிலையாது.
* * *
அறிவுள்ள மனிதன் ஞானமுள்ள
வார்த்தையைப் புகழ்ந்து அதின்படி
நடப்பான்; தர்மமார்க்களே அதைக்
கேட்டு வெறுப்பதுமல்லாமல் அதைத்
தன் முதுகுக்குப் பின்புறம் தூக்கி
யெறிந்து விடுவான்.
* * *
விவேகியின் வார்த்தையைச்சபையார்
தேடிநாடுவார்கள்; அவற்றை மனதில்
வைத்துத் தியானிப்பார்கள்.
* * *
முடனின் ஞானம் இடிந்த பாழான
வீட்டுக்குச்சமானம்; மதியினுடைய
சொற்பொழிவு அர்த்தசாரமற்றது.
(தொடர்ச்சி 8-ம் பக்கம்)



அர்ச். சவேரியார்

திருநாள்

சீலாவத்துறை

ஆனி 10-ந்திகதி ரோவண ஆரம்பம்
 ,, 18-ந்திகதி மாலை ஆராதனையும், திவ்விய நற்கருணைச் சுற்றுப்பிரகாரமும்.
 ,, 19-ந்திகதி திருநாட் பூசை, சுற்றுப்பிரகாரம்

A. S. மிக்கேல்சாமி, O. M. I. டி. டி. டி. டி.

சத்தியவேத

பாதுகாவலன்

1949-ம் ஆண்டு

ஆனி மாதம் 16-ந் திகதி

திடனளிக்கும்

தெய்வீக மன்னு

தோமாஸ்மார் என்பவர் இவ் கிலாந்துதேச மன்னனின் பிரதம மந்திரியாயிருந்தவர். அடிக்கடி திவ்வியசுற்பிரசாதம் பெற்றுக்கொள்ளும் சுகிர்தவழக்கம் அவருக்கிருந்தது. அந்த மந்திரியாருடைய நண்பர்கள் அவரிடம் சென்று: "மந்திரியாரே, உமக்கு அரசியல் கருமங்கள் அமோமாயிருக்கின்றன; தினந்தோறும் பூசைகண்டு திவ்வியசுற்பிரசாதம் பெற்று உமதுநேரத்தை வீணாக விரயமாக்கலாமா? நீர் சமுசாரியான மட்டில் குடும்பக் கவலைகளையும் கவனிக்கவேண்டியவர்; காலநேரத்தைக் கோவிலில் போக்கிலில் குடும்ப அலுவல்களைக் கவனிப்பது எங்ஙனம்? மேலும் நீர் அரசியல்வாதிகளோடும் பொதுமக்களோடும் நெருங்கிப் பழங்கி வருவதால் சோதனைகளுக்கும் குறைவிராது. இப்படியிருக்கத் தாம் அடிக்கடி திவ்வியசுற்பிரசாதம் பெறுவது தகுதியாகுமா" என்று கேட்டனர்.

பத்திவிசுவாசமுள்ள அந்தப் பிரதம மந்திரியார் தமது நண்பர்களை நோக்கி: "அன்பர்களே, எனக்கு அரசாங்கவேலைகள் அதிகம் இருப்பது உண்மைதான்; அவ்வளவு வேலைகளையும் செவ்வையாகச் செய்து முடிக்கத் தினமானம் என்பதற்குப் பிரகாசத்தையும், மனதுக்கு ஆற்றலையும் கொடுப்பது திவ்விய சுற்பிரசாதமே. எனக்குக் குடும்பவேலைகளும் அதிகம் தான்; அவற்றை நிறைவேற்றத் தக்க தான ஊக்கத்தையும் அமைதியையும் சுற்பிரசாதநாதரிடமிருந்துதான் பெற்றுக் கொள்ளுகிறேன். என் ஆத்தமநேரையைக் குணப்படுத்தும் சர்வரோகநிவாரணி திவ்வியசுற்பிரசாதமன்றி வேறெதுவுமில்லை. அற்பமனிதனாகிய எனக்குவரும் சோதனைகளை வெற்றிகொள்ள எனக்கு மாறாத் திடனளிக்கும் பரம அவுழ்தம் இந்தத் தெய்வீக மன்னுவே" என்று மறுமொழி பகர்ந்தார்.

இந்தப்பிரதம மந்திரியாரின் அறிவுரையை நாம் ஒவ்வொருவரும் நன்றாக ஊன்றிச் சிந்திக்கவேண்டும்.

ஒருவன் தான் எந்த அந்தஸ்திலிருந்தாலும் அந்த அந்தஸ்துக்குரிய கடமைகளைச் சுழுத்திரையாய் அனுசரிக்கவேண்டுமாயின் சகலநன்மைக்கும் ஊறணியாகிய திவ்வியசுற்பிரசாதத்தைப் பெற்றுவரவேண்டும்.

அரசாங்க உத்தியோகத்தில் உழைப்பவர்களும், அரசியல் அதிகாரிகளாயுள்ளவர்களும், தங்கள் அரசியல் கருமங்களை நயமாகவும் சீராகவும் நிறைவேற்ற வேண்டுமானால் அன்பின் அரசரைப் பெற்றுக்கொள்வ வேண்டும். அரசியல் அதிகாரிகள் தங்கள் இருதயங்களில் சுற்பிரசாதநாதரை எப்போதும் குடி கொண்டிருக்கக் கவனமெடுப்பார்களானால் உலகில் தற்போது எல்லாத் தேசங்களிலும் நடைபெறுகின்ற அரசியல் குழப்பங்கள் நடவாமல் இருக்கும்.

யேசுநாதரின் சன்னிதானத்தை எந்த அரசாங்கம் தள்ளிவிடுமோ அந்த அரசாங்கம் நிலைபெற்றிருக்க முடியாது. நிம்மதியால் விளங்கவும் முடியாது.

இல்லறவாசிகளாயுள்ளோர் அடிக்கடி—ஏன்—நாள்தோறும் தான் திவ்வியநன்மைபெற்றுவரவேண்டியது மிக அவசியமாகும். நல்ல இல்லறவாழ்க்கை நடத்தவும், சந்தோஷமும் சமாதானமும் குடும்பத்தில் நிரந்தரமாக நிலவவும், குடும்பசீவியத்திலுண்டாகும் கஷ்டநஷ்டங்களைப் பொறுமையோடு சகித்துக்கொள்ளவும் வேண்டுமானால் திவ்வியநன்மை பெற்றுவரவேண்டும்.

குடும்பங்களில் பிரிந்துபோவதும், குடும்பசீவியம் கசப்பாயிருப்பதும், குடும்பத்தில் ஐயிச்சம், சச்சரவு, திருப்தியின்மை, முதலியன நிலைகொள்வதும், அக்குடும்பத்தில் நற்கருணைநாதர் ஆட்சிகொள்ளாததினாலேயாம். பற்பல சோதனைகளுக்குள் அகப்புடாமல் தப்பித்துக்கொள்ளத்தக்க பெலத்தைத் தருபவர் நற்கருணைநாதரே.

பல தொல்லைகளுக்குள்ளும் பாவச் சோதனைகளுக்குள்ளும் அகப்பட்டு அமரிக்கையிழந்து அவநம்பிக்கையாக வாழ்பவர்களெல்லோரும் அடிக்கடி நன்மைபெற்றுவருவார்களானால் அமரிக்கையும் ஆறுதலுமுள்ள நல்வாழ்க்கையைக் கண்டடைவார்கள்.

அன்பே உருவாகிய எங்கள் கடவுள் தம்முடைய திருமரணத்தினால் மனிதரைப் பாவ அடிமைத் தனத்திலிருந்து மீட்டுவிட்டதுபோதாதென்றிராமல் அற்பபுழுக்களாகிய எங்களுக்குத் தம்முடைய திருச்சீர்த்தையும் திருஇரத்தத்தையும் ஞானப்போசனமாகத் தந்திருக்கிறார்.

இந்தப் பரம்போசனத்தை நாம் எவ்வளவு தாழ்ச்சி, விசுவாசம், நன்றியறிந்த தோத்திரங்களோடு உட்கொள்ளவேண்டியது.

நித்திய ஸ்துதிக்குரிய தேவநற்கருணைக்குச் சதாகாலமும் ஆராதனையும், ஸ்தோத்திரமும், நமஸ் காரமும் உண்டாவதாக!

சங். என். எஸ். ஸ்ரனிஸ்லால் விரத்தரின் தேகவியோகம்

கொழும்புத்துறைச் சஞ்சுகையப்பர்சபைச் சந்தியாசிகளால் ஒருவராய், காலங்கண்ட சந்தியாசியாராய்ச் சீவித்திருந்த சங். என். எஸ். ஸ்ரனிஸ்லால் S.S.J. அவர்கள் சென்ற ஞாயிறுவாரம் இரவு நடுச்சாமவேளையில் கர்த்தரில் நித்திய நித்திரையாயினர் என்னும் செய்தியை அறிந்து மிகவும் ஆகலப்படுகின்றோம்.

சங். ஸ்ரனிஸ்லால் விற்றார் அவர்கள் 1875-ம் ஆண்டு பிறந்தாராதலின் மரிக்கும்போது இவருக்கு வயது 74. நார்பது வருடங்களுக்கு மேலாக உத்தம சந்தியாசியாய் விளங்கியவர். இவர், தமது சந்தியாச வாழ்க்கையில் எல்லோருக்கும் ஒரு எடுத்துக்காட்டாக விளங்கியவர். தயை, சாந்தம், அடக்கம், கீழ்ப்படிவு, தேவபயம், ஏழைகளில் இரக்கம் ஆகிய சீரிய குணங்கள் நிறையப்பெற்றுள்ளவர். மறைந்த சீவியம் நடத்துவதில் நிறைந்த பற்றுள்ளவர். சிறுபிள்ளைகள் மட்டில் அபார அன்புள்ளவர். சின்னஞ்சிறுவர்களை வளர்த்துப் பராமரிப்பதில் கைதேர்ந்தவர். ஆடம்பரமில்லாத ஆசிரியராயிருந்து அநேகரைப் பயிற்றி விட்டிருக்கின்றார். விடுதிச் சாலப்பிள்ளைகளின் ஆன்மசரீர தேவைகள் அனைத்தையும் கூர்ந்து அறிந்து ஆவன செய்துவைப்பார். தமது ஞான அதிகாரிகள் மட்டில் அன்பும் பணியும் கொண்டிருந்தனர். அவர்களின் குறிப்பறிந்து நடந்தவர். தமது தள்ளாமையான கடைசிக்காலத்தை, கோவிலையும் பலிபீடங்களையும் அலங்கரிப்பதிலும், வேண்டிய ஆராதனை ஆயத்தஞ் செய்விப்பதிலும் கழித்துவந்தார்.

இவரின் பிரேதம் சென்ற திங்கட்கிழமை கொழும்புத்துறைத் தாபனக் கோவிலில் வைக்கப்பட்டு, சாயந்தரம் ஆசனக்கோயிலுக்குக் கொண்டுவரப்பட்டு, மூப்புச்சுவாமியாரால் அந்திம சேமச்சடங்குகள் நிறைவேற்றப்பட்டதும் சேமக்காலையில் நல்லடக்கஞ் செய்யப்பட்டது.

இந்த அரிய, பெரிய விரத்தரை இழந்து வியாகுலிக்கும் உடன் சந்தியாசிகளோடும், கொழும்புத்துறைத் தாபனத்தாரோடும், மற்றும் இனசனரோடும் நாமும் அனுதாபப்படுகின்றோம்.

R. I. P.

அனுத்தண்டூலப்பொருட்கள்

இலங்கையில் அனுக்குணடுக்கான மூலப்பொருட்கள் உண்டா என்பது பற்றி ஆராய்வதற்கு அரசினர்லோகப்பொருளாாய்ச்சிப் பகுதியினர், இலங்கையின் மேல்கரையோரமாக ஒரு வகை மண்ணையும் கண்டுபிடித்துள்ளார்கள். இதற்கான ஆம்ப சோதனைகள் முடிந்துவிட்டன. பூரணமான பரிசோதனைகள் மூலம் இவற்றை ஆராய்வதற்கான ஆயத்தங்கள் செய்யப்படுகின்றன. யூனெஸ்கோ, தோரியம் எனும் இரண்டு லோகப்பொருட்களையும் இலங்கை, ஐக்கிய இராச்சியத்தினருக்கு விற்ப்பும் என்றும் அறியக் கிடக்கின்றது.

மருதமடுத் தாயார் மருதநாங்கிய 25-ம் வருட நிறைவு விழாவின் ஆயத்தங்கள்

மருதமடுப் பரிசுத்த செபமாவைத் தாயாருக்கு முடிசூட்டப்பட்ட 25-ம் வருடவெள்ளியூழிலிக் கொண்டாட்டமானது நிகழ்ந்த 23-ந்திகதி ஆரம்பமாகி ஆடிமாதம் 2-ந்திகதி முடிவாகும். தாயாரின் யூழிலிக் கொண்டாட்டத்துக்காகத் திருப்பதியானது என்று மில்லாத விதமாகத் தாயாருக்கு உவப்பாகவும் பக்தர்களுக்குச் சிறப்பாகவும் ஆயத்தங்கள் செய்யப்படுகின்றது.

முதன்முதலாகத் தேவாலயமானது தன்னகத்தே மேலே வெண்தகடுகள் பதிக்கப்பட்டதாய், தூண்கள் யாவும் வெள்ளைவண்ணம் தீட்டப்பட்டனவாய் எப்பக்கமும் தூய வெண்மையாகவே பளிர் பளிர் என்று இலங்கிக்கொண்டிருப்பதற்கான நான்கு பாதிகரானபரவசத்தில் ஆழத்தி விடுகின்றது. எளாள்தம் யாதிரிகர் வந்துகுவிந்து கொண்டேயிருக்கின்றனர். ஏராளமாக, மாதாபக்தர்கள் சேர்ந்து திருப்பதியைத் தாயாரின் யூழிலிக்கு ஆயத்தம் செய்து கொண்டிருக்கின்றனர். மாதாபக்தர்கள் செபமாவை ஒதுமவேளையானது தவக்கோலம் பூண்டதாகி, மேன்மேலும் அங்குவந்து கொண்டிருக்கும் யாதிரிகருக்கு மன வருட்சியை உண்டுபண்ணுவதாக இருக்கின்றது.

தாயாரின் யூழிலிபுகார்த்தமாகத் தேவாலயத்தின் வடபால் சுவக்கலைக்கு அருகாமையில் ஒப்புதிய தெரு திறக்கப்பட்டு 'யூழிலித்தெரு' என நாமம் பூண்டதுள்ளது. அன்றியும் ஆஸ்பத்திரித்தெரு, பொலிஸ்ரேஷன் தெரு என வழங்கப்பட்ட தெருக்கள் முறையே கிறிஸ்து இராசாதெரு, பத்திமாதெரு என மாற்றியமைக்கப்பட்டு, ஒவ்வொரு தெருவின் கிழக்கு அந்தங்களிலும் கிறிஸ்து இராசாசுரூபமும், பத்திமாதாசுரூபமும் அழகாக ஸ்தாபிக்கப்பட்டுள்ளன.

யாதிரிகருக்குப் புகையிரதச்சீட்டுகள் வழங்குவதற்காகப் பெரிய தெருவில் அமைக்கப்பட்டிருந்த புகையிரத வசதிக்கத்தோரானது, இடவசதி நோக்கி 6-ம் குறுக்குத் தெருவில் புதிதாக அமைக்கப்பட்டுள்ளது. யாதிரிகர் தாம் புறப்படும் இடங்களிலிருந்தே மடுப்பதிக்கென்று புகையிரதச்சீட்டுகளும் மோட்டர் இரதச்சீட்டுகளும் பெற்றுக்கொண்டுவரலாம். புகை வண்டியால் இறங்கியதும் மோட்டர் வண்டிகளில் பிரயாணம் பண்ணலாம். இன்னும் திருப்பதிக்குவரும் யாதிரிகரின் வசதிக்காக ஸ்ரானத்தொட்டிகள் திருத்தி நல்ல முறையில் அமைக்கப்பட்டுள்ளன. குளத்தில் போதியளவு தண்ணீர் உண்டு.

முத்திய எவ்வருஷங்களிலும் மில்லாத விதமாகத் திருப்பதியின் தலைவாசலிலேயே தாயாரசைச்சீத்து வணங்கிப்பின் திருப்பதியினுள்ளே பிரவேசிக்கக் கூடியதாக மோட்டர் வண்டிகள் தங்கும் சந்தியில் யாதிரிகரின் தாயார் சுரூபம் ஒன்று அழகுற நிறுவப்பட்டுள்ளது. இதனால் மருதமடுத்திருப்பதியானது யாதிரிகரின் மனதில்பத்தியை அருட்டிக்கொண்டேயிருக்கும்.

கண்டு களித்தோன்.

வேத புஸ்தகங்கள்

சத்தியவேத சித்திரவிளக்கம்	5-50
யேசுநாதர் அன்பின் அரசர்	2-00
ஞானசமுத்திரம்	7-50
பங்கிராசைரித்திரம்	4-00
மரியாயின் வல்லபம்	2-75
இல்லற உத்தியானம்	2-75
திக்கற்ற தையல்	1-75
கன்னி அல்போன்சா	-40

தாமஸ் ரோடிற்கோ அன்சன்ஸ், புத்தகவியாபாரிகள், கொழும்பு-13.



குழந்தை ஜி. எம். வயது 1 வருஷம் 5 மாதங்கள்

லேக்டோஜனை கூடுமான வரையில் ஆகச்சிறந்த பால் உணவு என்பதற்கு இலங்கையில் எல்லாப் பாகத்திலுமிடே...



லேக்டோஜன்

இலங்கைக் குழந்தைகளின் ஆகாரம்

ஓர் நெஸில்ஸ் தயாரிப்பு

எல்லா ஸ்டோர்களிலும் கிடைக்கும்.

திரு. ரோச் விக்ரேறியா மந்திரியாருக்கு ஜே!

சென்னையில் திரு. ஜே. எல். பி. ரோச் விக்ரேறியா அவர்கள் உணவுப் பொருள் இலாகாமந்திரியராக...

திரு. ரோச் விக்ரேறியா அவர்கள் 1894-ம் ஆண்டில் பிறந்தவர். தூத்துக்குடி புனிதசவேரியார் கலாசாலையிலும் திருச்சி புனித சூசையப்பர் கலாசாலையிலும் கல்வியறிந்திருக்கிறார்.

இவர் இளம்பிராயத்திலேயே வர்த்தகத்தில் ஈடுபட்டுப் பல்வேறு கம்பெனிகளில் பாகஸ்தராகவோ, தலைவராகவோ இருந்த மெத்தவும் அனுபவம் பெற்றுள்ளார்.

பிளிக் கு, தேர்தெடுத்த அங்கத்தவராக இருந்துவந்தீர்கள். 1946-ம் ஆண்டில் நடந்த தேர்தலில் சென்னை மகா சபைக்கு காங்கிரஸ் அங்கத்தவராகத் தேர்தெடுக்கப்பட்டார்.

ஆர்.என். ஆரோக்கியசாயி முதலியார், பன்னீர்செல்வம், திரு. சி. ஜே. வர்க்கி ஆகியோர் மந்திரிகளாக இருந்த காலம் பிரித்தானிய ஆட்சியின்காலம். சுதந்திர இந்தியாவில் கத்தோலிக்கருள் முதன்முதல் மந்திரிபதவிபெற்றுள்ளவர் திரு. ரோச் விக்ரேறியாவே.

கோழம்பு—கொச்சிக்கடை அர்ச். அந்தோனியார் கோயில்

(என். எம். ஜே. வேதநாயகம்)

கோழம்புமாதிரி கொச்சிக்கடையின்கண்ணே விளங்கும் அர்ச். அந்தோனியார் திருக்கோவிலைப் பொதுவாகத் தினமும், சிறப்பாகச் செல்வாய்க்கிழமைதோறும் தரிசித்துப் பத்தி பண்ணிவருவார்.

திருப்பதியின் வரலாறு—1658-ம் ஆண்டு முதல் நமது இலங்கையை ஆண்ட ஒல்லாந்தர் கத்தோலிக்கமறையைப் பகைத்து அதனை வேரோடும் தூரோடும் வீழ்த்தி அழிப்பதற்கு முயன்றனர்.

வண. அந்தோனிச் சுவாமியார்—தற்போது மலிபான்வீதியில் பழக்கமற்றதாக இருக்கும் சிந்தாயாத்திரைமாதா கோயிலை அடுத்து சில கத்தோலிக்கருக்குலச் சிங்களர் இருந்தார்கள்.

பொலிஸ் அதிகாரிகளுக்குப் பிடிபடாமல் தப்பி ஓடிய அந்தோனிச் சுவாமியார் பௌத்தர்கள், இஸ்லாமியர்கள் ஆங்குள் புகுகளைக் கட்டுகின்ற ஓர்தோணித்துறைமுகத்தையடைந்தார்.

அர்ச் அந்தோனியார் கோயிலுக்கு அனுமதி—ஒல்லாந்த அரசாங்கத்திற்குமே இக்கடலரிப்பு கஷ்டத்தைக் கொடுத்துவந்ததால் அரசாங்கத்தார் அந்தோனிச் சுவாமியாரை மன்னித்து அவர் வேண்டுகோட்டி அவ்விடத்திலே சிறுலயத்தை மண்ணிலைக் கட்டியெழுப்ப இசைந்தனர்.

ஒல்லாந்தர்கள் தங்கள் ஆட்சி எல்லைக்குள் அனுமதிக்கக்கோவில்களில் அர்ச். அந்தோனியார் கோயிலொன்றே கோயில் இருக்கிற இடமும் கொச்சிக்கடை என்ற பெயரைப்பெற்றது.

அர்ச். அந்தோனியார் சுருபம்—1822-ல் குருகுல மகாமுதலியார் ஒருவர் பிஸிப்பு அண்ணையியுடன் கோவைக்குச் சென்று அங்குள்ள போர்த்துக்கேயரால் மிகவும் பூசிக்கப்பட்ட அர்ச். அந்தோனியார் சுருபமொன்றை இரந்து வாங்கிக்கொண்டுவந்து அவ்வாண்டு மார்கழிமாசம் அச்சுருபத்தைப் பூச்சியமாக ஸ்தாபித்தார்.

1875-ம் ஆண்டளவில் கோழம்பின் முதல் அகிமேற்றிராணியாராய் விளங்கிய பொஞ்சீன் மேற்றிராணியார் அர்ச். அந்தோனியார் ஆலயத்தைத் திருத்தியும் புதுக்கிடும் கட்டினார்.

அருட்பிரசாதச் செல்வனாகிய அர்ச். அந்தோனியாரைச் சாதி, சமய, நிற வேதமின்றி மக்களையேரும் வந்திந்துவாங்குவது ஏன் என்று இத்திருப்புவாற்றினால் ஒருவாறு விளங்கக்கிடக்கிறது.

சமயக்கல்வியின் அவசியம்

இம்மாதம் 6-ந்திகதி புத்தளம் ரோ. கத். தமிழ்ப்பாடசாலைக்குச் சலாப மேற்றிராணியாரான மகாவர். டக்ரர் எட்மண்ட் பிரிஸ் ஆண்டவர் அவர்கள் விஜயம் செய்தார்கள்.

பின்பு ஆண்டவர் எல்லோருக்கும் நன்றிகூறி, ஆசீர்வதித்தேகினார்.

எம். வி. லேம்பேட்

